



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૮૯૯૯૯  
E-mail : [info@sgcci.in](mailto:info@sgcci.in)

ફેક્સ નં. ૦૨૬૧-૨૪૭૨૩૪૦  
Website : [www.sgcci.in](http://www.sgcci.in)

રેફ નં.

તા: ૧૭/૧૦/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

તિ.

આપનો વિશ્વાસુ,

(ડૉ. સેક્ટરી)

વુમન આંતરિક્ષીપ પ્રોગ્રામ અંતર્ગત રજિસ્ટર્ડ થયેલી દેશની ૩૦ હજાર  
મહિલા સાહસિકોને મિશન ૮૪ પ્રોજેક્ટની સાથે જોડીશું : ડૉ. અન્ના રોય

ચેમ્બર ઓફ કોમર્સ દ્વારા સુરત ઇકોનોમિક ફોરમ અંતર્ગત નીતિ આયોગના  
સિનિયર એડવાઇઝર ડૉ. અન્ના રોય તથા તેમની ટીમ સાથે મિટિંગ યોજાઈ  
નીતિ આયોગની ટીમ સમક્ષ ટેક્ટાઇલ ઇન્ડસ્ટ્રીના વિકાસ માટે ટફ જેવી સ્કીમને ફરીથી  
શરૂ કરાવવા માટે રજૂઆત કરવામાં આવી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ પ્રોજેક્ટ  
હેઠળ સુરત ઇકોનોમિક ફોરમ અંતર્ગત શનિવાર, તા. ૧૪ ઓક્ટોબર, ૨૦૨૩ના રોજ સાંજે ૪:૦૦ કલાકે  
સંહતિ બિલ્ડિંગ, સરસાણા, સુરત ખાતે ભારત સરકારના નીતિ આયોગના સિનિયર એડવાઇઝર ડૉ. અન્ના  
રોય (IES) સાથે મિટિંગનું આયોજન કરવામાં આવ્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ નીતિ આયોગના સિનિયર એડવાઇઝર ડૉ. અન્ના રોયને  
SGCCI ગ્લોબલ કનેક્ટ મિશન ૮૪ પ્રોજેક્ટ અંગે વિસ્તૃત જાણકારી આપી હતી અને ભારતની અર્થ વ્યવસ્થાને  
વધુ મજબૂત બનાવવા માટે આ પ્રોજેક્ટની જરૂરિયાત અને તેના મહત્વ વિષે સમજણ આપી હતી. આ પ્રોજેક્ટ  
અંતર્ગત ગુજરાત રિજીયન સહિત સમગ્ર ભારતમાંથી એક્સપોર્ટને વધારવા માટે ચેમ્બર ઓફ કોમર્સ મિશન ૮૪  
પ્રોજેક્ટ અંતર્ગત જે ઓનલાઈન ઇન્ટરનેશનલ પ્લેટફોર્મ બનાવવા જઈ રહી છે તેના વિશે પણ તેમણે વિસ્તૃત  
જાણકારી તેઓને આપી હતી.

ભારતના ૮૪,૦૦૦ ઉદ્યોગકારો અને વિશ્વના જુદા-જુદા દેશોમાં બિઝનેસમેનોને ઓનબોર્ડ કરવાની બાબત પણ સમજાવી હતી. એવી રીતે ભારતની ૮૪ ચેમ્બર ઓફ કોમર્સને તથા ૮૪ દેશોની ચેમ્બર ઓફ કોમર્સને પણ આ ઓનલાઈન ઇન્ટરનેશનલ પ્લેટફોર્મ પર લાવવા વિશે જાગ્રાકારી આપી હતી. મિશન ૮૪ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ તેમજ વિશ્વના ૮૪ દેશોમાં ભારતનું પ્રતિનિધિત્વ કરતા એભેસેડર્સને પણ આ પ્લેટફોર્મ પર ઓનબોર્ડ કરી ઉદ્યોગકારોને વ્યાપાર માટે જે તે દેશોમાં રહેલી તકો તથા ત્યાંના કાયદા અને નિયમો વિશે માર્ગદર્શન આપવાનો પ્રયાસ કરાઈ રહ્યો છે, જે અંતર્ગત ભારતમાં કાર્યરત જુદા-જુદા દેશોના કોન્સુલ જનરલો સાથે થઈ રહેલી મિટીગોથી પણ ચેમ્બર પ્રમુખે ડો. અન્ના રોય (IES) તથા તેમની ટીમને વાકેફ કરી તેમાં જોડાવા માટે અનુરોધ કર્યો હતો.

નીતિ આયોગના સિનિયર એડવાઇઝર ડૉ. અન્ના રોય (IES)એ જણાવ્યું હતું કે, ભારત સરકાર દ્વારા વુમન આંત્રપ્રિન્યોરશિપ પ્રોગ્રામ અંતર્ગત મહિલાઓને સશક્ત બનાવવાના પ્રયાસો કરવામાં આવી રહ્યા છે. મહિલા સશક્તિકરણને પ્રોત્સાહન આપવા માટે તેમજ મહિલાઓ પગભર થાય તે માટે ભારત સરકારની ૫૦૦થી વધુ યોજનાઓ છે. તેમણે કહ્યું હતું કે, વુમન આંત્રપ્રિન્યોરશિપ પ્રોગ્રામ અંતર્ગત દેશભરમાં ૩૦ હજાર જેટલી મહિલા સાહસિકો રજિસ્ટર્ડ થઈ છે અને આ તમામ મહિલા સાહસિકોને ચેમ્બર ઓફ કોમર્સના મિશન ૮૪ પ્રોજેક્ટની સાથે જોડાયાનું.

તેમણે જણાવ્યું હતું કે, ભારત સરકાર દ્વારા દેશના ચાર શહેરોને ગ્રોથ હબ તરીકે સિલેક્ટ કરવામાં આવ્યા છે. જેમાં સુરત, મુંબઈ, વારાણસી અને વાઈજા શહેરનો સમાવેશ થાય છે. વર્ષ ૨૦૪૭ સુધીમાં સુરતનો વિશ્વના અગ્રેસર રહેવાલાયક શહેરોમાં સમાવેશ થાય અને સુરત શહેર વૈશ્વિક સ્તરનું બને તે માટે પ્રયાસ થઈ રહ્યો છે. એના માટે હેલ્થ, એજ્યુકેશન તથા વ્યાપાર – ઉદ્યોગના જુદા-જુદા સેક્ટરોમાં રહેલા ડેવલપમેન્ટના પરીબળો વિશે તથા આવનારા ૨૫ વર્ષમાં સુરત શહેરમાં કયા કયા ક્ષેત્રમાં કેવો વિકાસ થવો જોઈએ તેના વિશે તેમણે વિસ્તૃત ચર્ચા કરી હતી.

નીતિ આયોગની ટીમના અભિવેષ બબલે જણાવ્યું હતું કે, સુરત સહિત સમગ્ર દક્ષિણ ગુજરાતમાં ટુરીઝમ ઇન્ડસ્ટ્રીને ડેવલપ કરી શકાય તેમ છે. ટુરીઝમ ઇન્ડસ્ટ્રી થકી ગ્રામીણ વિસ્તારોની મહિલાઓને પગભર કરી શકાય અને સ્થાનિક લોકોને રોજગારી આપી શકાય તેમ છે. તેમણે સુરતને આઉટબોન્ડ ટુરીઝમ કેપિટલ બનાવવાની શક્યતાઓ પર ભાર આપ્યો હતો.

ચેમ્બર ઓફ કોમર્સના તત્કાલિન ભૂતપૂર્વ પ્રમુખ ડિમાંશુ બોડાવાલાએ ચેમ્બર દ્વારા ગ્રામીણ વિસ્તારોમાં મહિલાઓને પગભર બનાવવા માટે તેમજ સ્થાનિક લોકોને રોજગારી આપવાના હેતુથી ડાંગ જિલ્લાના ગામડાઓમાં ગારમેન્ટ માટે ટ્રેઇનીંગ સેન્ટર બનાવવા કરાયેલા પ્રયાસોની માહિતી આપી હતી.

ચેમ્બર ઓફ કોમર્સના ભૂતપૂર્વ પ્રમુખ આશીષ ગુજરાતીએ નીતિ આયોગની ટીમ સમક્ષ ટેક્ષાઈલ ઇન્ડસ્ટ્રીના વિકાસ માટે ટેક્ષ જેવી સ્ક્રીમને ફરીથી શરૂ કરાવવા માટે રજૂઆત કરી હતી. તેમણે કવોલિટી કન્ટ્રોલ ઓર્ડર લાગુ થવાને કારણે, કવોલિટી ફેબ્રિક બનાવવા માટે જરૂરી હાઈ કવોલિટી રો માટિરિયલને ઇમ્પોર્ટ કરવા માટે જે મુશ્કેલીઓ ઉત્તી થઈ છે તેને દૂર કરવા માટે રજૂઆત કરી હતી.

આ ઉપરાંત ભારતમાં જે મશીનરી બનતી નથી તેના ઈમ્પોર્ટ પર કસ્ટમ ડયુટી જે આગામી તા. ૧લી એપ્રિલ ૨૦૨૫થી લાગુ થવાની છે તેને હટાવવા માટે તથા ભારતમાં ટેક્ષાઈલ મશીનરી મેન્યુફેક્ચરીંગ માટે સ્કીમ લાવવા માટે ટેક્ષાઈલ મંત્રાલયને ભલામણ કરવા માટે અનુરોધ કર્યો હતો. જ્યારે કવોલિટી કન્ટ્રોલ ઓર્ડર લાગુ થવાને કારણે હાઈ કવોલિટી રો માટિરિયલને ઈમ્પોર્ટ કરવા માટે જે મુશ્કેલીઓ ઉભી થઈ છે તેને દૂર કરવા માટે કેમિકલ્સ એન્ડ ફર્ટિલાઇઝર્સ મંત્રાલયને ભલામણ કરવા અનુરોધ કર્યો હતો.

ચેમ્બરની એગ્રીકલ્ચર કમિટીના ચેરમેન કે.બી. પિપલીયા નીતિ આયોગની ટીમને એપ્રોટુરીઝમ વિશે માહિતી આપી હતી.

ચેમ્બર ઓફ કોમર્સના ઉપ પ્રમુખ વિજય મેવાવાલાએ મિટીગમાં ઉપસ્થિત સર્વેનો આભાર માન્યો હતો. માનદ્દ મંત્રી નિષિદ્ધ મદ્રાસી, માનદ્દ ખજાનચી કિરણ હુમ્મર તથા મિશન ૮૪ના કો-ઓર્ડિનેટર સંજ્ય પંજાબી અને પ્રોજેક્ટ હેડ પરેશ ભંડુ, ચેમ્બરની એગ્રીકલ્ચર કમિટીના ચેરમેન કે.બી. પિપલીયા તથા અન્ય ઉદ્યોગકારો હાજર રહ્યા હતા.